

क्रमांक/विद्या/राशिकप्र/शिविर/ 216

भोपाल, दिनांक 28.8.09

प्रति,

- 1- समस्त कलेक्टर,  
मध्यप्रदेश।
- 2- समस्त जिला शिक्षा अधिकारी,  
मध्यप्रदेश।

विषय:- शिक्षक दिवस 2009 के उपलक्ष्य में शैक्षिक अभ्युत्थान तथा शिक्षक कल्याणकारी कार्यक्रमों/गतिविधियों का आयोजन।

-0-

राज्य शासन द्वारा देश के पूर्व राष्ट्रपति डॉ० सर्वपल्ली राधाकृष्णन के जन्मदिवस के अवसर पर शिक्षक दिवस 2009 के उपलक्ष्य में शैक्षिक अभ्युत्थान तथा शिक्षक कल्याण हेतु निम्नानुसार कार्यक्रमों तथा गतिविधियों के आयोजन का निर्णय लिया गया है :-

1. पूजन/सम्मान-

- 1.1 शिक्षक दिवस के अवसर पर प्रत्येक शाला में प्रार्थना के उपरांत प्रथम कालखण्ड में गुरुपाद पूजन का गरिमापूर्ण आयोजन किया जाये। शालाओं में अध्ययनरत बालक-बालिकाएँ शिक्षकों का पुष्प एवं रोली से सम्मान करेंगे। बच्चे, सबसे वरिष्ठ शिक्षक का पाद-पूजन करेंगे। शिक्षक बच्चों को सुदीर्घ एवं यशस्वी जीवन हेतु स्नेहिल आशीर्वाद देंगे।
- 1.2 शिक्षण संस्थाओं में ऐसे सेवानिवृत्त व्याख्याता/शिक्षक आदि को भी सम्मानित किया जाए, जो वर्तमान में अतिथि शिक्षक के रूप में शासकीय विद्यालयों में अपनी सेवा दे रहे हों।
- 1.3 शैक्षिक संस्थाओं सहित विभिन्न संगठन, शिक्षकों को सम्मानित करने के लिए स्थानीय स्तर पर विशेष समारोह आयोजित कर सकते हैं तथा वे भावी पीढ़ी के निर्माता के रूप में शिक्षकों की महत्वपूर्ण भूमिका पर प्रकाश डालने के लिए वार्ताओं, संगोष्ठियों का आयोजन भी कर सकते हैं।

2. जिला स्तर पर उत्कृष्ट परीक्षा परिणाम वाली संस्थाओं के प्राचार्यों/शिक्षकों का सम्मान-


माध्यमिक शिक्षा मण्डल की हाईस्कूल परीक्षा 2009 में जिन विद्यालयों का परीक्षाफल 75 प्रतिशत से अधिक रहा है उन संस्थाओं को सम्मानित किया जाये। इस हेतु जिला स्तर पर कार्यक्रम आयोजित कर संस्था के प्राचार्य तथा शिक्षकों को प्रशस्ति पत्र प्रदान किया जा सकता है। इस हेतु शिक्षक कल्याण प्रतिष्ठान, (लोक शिक्षण संचालनालय, मध्यप्रदेश) द्वारा प्रति जिला रुपये 5,000/- का आंशिक सहयोग दिया जायेगा।

3. शैक्षिक संगोष्ठियों का आयोजन-

शिक्षा से संबंधित विभिन्न विषयों पर विचार-विमर्श हेतु विद्यालय, ग्राम पंचायत, विकासखण्ड, जिला आदि विभिन्न स्तरों पर शैक्षिक संगोष्ठियों का आयोजन किया जाये। इसमें शिक्षाविद्, सम्मानित शिक्षक, अवकाश प्राप्त शिक्षक आदि को आमंत्रित किया जाये।

4. जिला स्तरीय शिक्षक/अध्यापक समस्या निवारण शिविर का आयोजन-  
प्रत्येक जिला मुख्यालय पर 6 सितम्बर (रविवार), 2009 को शिक्षक समस्या निवारण शिविर का आयोजन किया जाये। (इस संबंध में विस्तृत निर्देश पृथक से दिये जा रहे हैं।)
5. विकासखण्ड स्तरीय शिक्षक स्वास्थ्य परीक्षण तथा परामर्श शिविर का आयोजन-  
प्रत्येक विकासखण्ड मुख्यालय पर दिनांक 13 सितम्बर (रविवार), 2009 को शिक्षक स्वास्थ्य परीक्षण शिविर का आयोजन किया जाये। (इस संबंध में विस्तृत निर्देश पृथक से दिये जा रहे हैं।)
6. शिक्षक कल्याण प्रतिष्ठान हेतु अंशदान-  
शिक्षक कल्याण प्रतिष्ठान मध्यप्रदेश इकाई को अंशनिधि देने हेतु प्रोत्साहित किया जाये। इस हेतु शिक्षकों से रुपये 25/- व्याख्याताओं से रुपये 50/- एवं प्राचार्य के लिये रुपये 100/- निर्धारित है। यह दान पूर्णतः स्वैच्छिक है। इस अंशदान हेतु जन सामान्य को भी प्रेरित किया जाये।
7. प्रचार प्रसार-  
प्रदेश भर में विभिन्न स्तरों पर आयोजित किये जाने वाले शिक्षक दिवस के कार्यक्रम का कवरेज देने के लिए आकाशवाणी एवं दूरदर्शन के स्थानीय केन्द्रों के साथ ही प्रिन्ट एवं इलेक्ट्रॉनिक मीडिया को अनुरोध किया जाये।


शिक्षक दिवस के अवसर पर उक्तानुसार गतिविधियाँ आयोजित कर पालन प्रतिवेदन को शिक्षक कल्याण प्रतिष्ठान (लोक शिक्षण संचालनालय, म.प्र.) में उपलब्ध कराना सुनिश्चित करें।

  
(बी०आर०नायडू)  
आयुक्त, लोक शिक्षण,  
एवं सचिव  
मध्यप्रदेश शासन  
स्कूल शिक्षा विभाग

पृष्ठां.क्रमांक/विद्या/राशिकप्र/शिविर/ 214  
प्रतिलिपि:-

भोपाल, दिनांक 28.8.09

- 1- सचिव, मान० मुख्यमंत्री, म.प्र. शासन, भोपाल ।
- 2- विशेष सहायक, मान० मंत्री स्कूल शिक्षा, म.प्र. शासन, भोपाल ।
- 3- प्रमुख सचिव, म.प्र. शासन, स्कूल शिक्षा विभाग, भोपाल ।
- 4- आयुक्त, राज्य शिक्षा केन्द्र, म.प्र. भोपाल की ओर भेजकर अनुरोध है कि आप अपनी ओर से भी आवश्यक निर्देश प्रसारित करने का कष्ट करें।
- 5- आयुक्त, आदिवासी विकास विभाग, म.प्र. भोपाल की ओर भेजकर अनुरोध है कि आप अपनी ओर से भी आवश्यक निर्देश प्रसारित करने का कष्ट करें।
- 6- आयुक्त, जनसंपर्क, म.प्र. भोपाल । कृपया उक्त समाचार का निःशुल्क प्रकाशन करवाने का कष्ट करें।
- 7- समस्त संभागीय संयुक्त संचालक, लोक शिक्षण, म.प्र. ।

  
आयुक्त, लोक शिक्षण  
एवं सचिव  
मध्यप्रदेश शासन  
स्कूल शिक्षा विभाग